

महाराष्ट्र अभियांत्रिकी सेवा गट-ब मधील सहायक
अभियंता श्रेणी-२ गट-ब या पदावरील
राजीनाम्याबाबत...

**महाराष्ट्र शासन
जलसंपदा विभाग**

शासन परिपत्रक क्रमांक : एसआरव्ही २०१७/(प्र.क्र.१०४/१७)/ आ (स.अ.श्रेणी-२)

मंत्रालय (मुख्य इमारत), ३ रा मजला,
मादाम कामा मार्ग, हुतात्मा राजगुरु चौक,
मुंबई-४०० ०३२.
दि.१२ जुलै, २०१७

वाचा : १) शासन परिपत्रक, सामान्य प्रशासन विभाग क्र. एसआरव्ही १०९२/१०३३/प्र.क्र. ३३/९२/८,
दि. २.१२.१९९७.

२) शासन अधिसूचना, वित्त विभाग क्र. सेनिवे २०१५/प्र.क्र.७५/ सेवा-४, दि.१२.४.२०१६.

प्रस्तावना :-

महाराष्ट्र अभियांत्रिकी सेवा, सहायक अभियंता (स्थापत्य/ यांत्रिकी/ विद्युत व यांत्रिकी) श्रेणी -२ मधील उमेदवारांची नामनिर्देशनाने नियुक्ती करण्यात येते. सदरहू अधिकाऱ्यांची नियुक्ती ही दोन वर्षांचा परिविक्षाधीन कालवधी समाधानकारकरित्या पूर्ण करण्याच्या विहित केलेल्या अटी व शर्तीच्या अधीन असतात. जलसंपदा विभागातील सहायक अभियंता (स्थापत्य/विद्युत/ विद्युत व यांत्रिकी) श्रेणी-२ यांचा प्रशिक्षण कार्यक्रम जाहीर करण्यात आला आहे. तथापि, प्रशिक्षणार्थींनी प्रशिक्षणादरम्यान जर राजीनामा दिला तर त्यांच्या प्रशिक्षणावरील संपूर्ण खर्च वसूल केला जात आहे किंवा कसे यावर नियंत्रण ठेवण्यासाठी दिनांक २३.११.२०१५ च्या शासन आदेशान्वये महाराष्ट्र अभियांत्रिकी सेवा परीक्षा २०१३ मधील सहायक अभियंता (विद्युत व यांत्रिकी) श्रेणी-२ यांच्या नियुक्ती आदेशामध्ये राजीनामे शासनाकडे (सचिव, जलसंपदा) सादर करण्याबाबत सूचना देण्यात आल्या होत्या. तसेच सहायक अभियंता (यांत्रिकी) श्रेणी-२ यांच्या दि.२१.०१.२०१६ च्या नियुक्ती आदेशामध्येही राजीनामा शासनाकडे सादर करण्याबाबत सूचना दिल्या आहेत. तरीसुद्धा महाराष्ट्र अभियांत्रिकी सेवा गट-ब मधील राजपत्रित अधिकाऱ्यांचे राजीनामे हे क्षेत्रीय कार्यालयामार्फत मंडळ स्तरावर स्वीकारण्यात येत असल्याची बाब शासनास निदर्शनास आली आहे.

सामान्य प्रशासन विभागाच्या दिनांक २.१२.१९९७ च्या शासन निर्णयामध्ये राजीनामा स्वीकारण्याबाबत दिलेल्या मार्गदर्शक सूचनांनुसार गट-ब मधील राजपत्रित अधिकाऱ्यांचे राजीनामा स्वीकारण्याचे प्राधिकार विभाग प्रमुखास आहेत. त्यानुसार या विभागाच्या महाराष्ट्र अभियांत्रिकी सेवा , सहायक अभियंता (स्थापत्य/ यांत्रिकी/ विद्युत व यांत्रिकी) श्रेणी -२ मधील अधिकाऱ्यांचे राजीनामे प्रादेशिक विभाग प्रमुख/ मंडळस्तर/ शासनाने स्वीकारावा याबाबतचा प्रस्ताव शासनाच्या विचाराधीन होता.

शासन परिपत्रक :-

महाराष्ट्र अभियांत्रिकी सेवा , सहायक अभियंता (स्थापत्य/ यांत्रिकी/ विद्युत व यांत्रिकी) श्रेणी -२ मधील उमेदवारांची केवळ नामनिर्देशनाने नियुक्ती करण्यात येते. सदरहू अधिकाऱ्यांची नियुक्ती ही दोन वर्षांचा परिविक्षाधीन कालावधी समाधानकारकरित्या पूर्ण करण्याच्या विहित केलेल्या अटी व शर्तीच्या अधीन असते. महाराष्ट्र अभियांत्रिकी सेवा, सहायक अभियंता श्रेणी-२ मधील अधिकाऱ्यांचे नियुक्ती प्राधिकारी हे शासन आहे.

२. सामान्य प्रशासन विभागाच्या दिनांक २.१२.१९९७ मधील तरतूदीनुसार गट-ब मधील राजपत्रित अधिकाऱ्यांचा राजीनामा स्वीकारण्याचे पूर्ण अधिकार विभाग प्रमुखांना आहेत. मात्र सहायक अभियंता श्रेणी-२ यांचे नियुक्ती प्राधिकारी शासन असल्याने त्यांचे राजीनामे स्वीकारण्याचे अधिकारही नियुक्ती प्राधिकारी यांना आहेत. वित्त विभागाच्या दिनांक १२.४.२०१६ च्या अधिसूचनेन्वये नियुक्ती प्राधिकारी हे संबंधित विभागाचे सचिव असल्यामुळे गट-ब मधील राजपत्रित अधिकाऱ्यांचा राजीनामा स्वीकारण्याचे अधिकार हे विभागाच्या सचिवांनाच आहेत.

३. यास्तव जलसंपदा विभागाच्या अधिपत्याखालील क्षेत्रीय कार्यालयांना असे सूचित करण्यात येत आहे की, महाराष्ट्र अभियांत्रिकी सेवा , सहायक अभियंता (स्थापत्य/ यांत्रिकी/ विद्युत व यांत्रिकी) श्रेणी -२ मधील अधिकाऱ्यांकडून प्राप्त झालेले राजीनामे, सामान्य प्रशासन विभागाच्या दिनांक २.१२.१९९७ च्या परिपत्रकामधील तरतूदीनुसार, त्यावर प्राथमिक उचित कार्यवाही करून स्वीकृती/ अस्वीकृती बाबतचा परिपूर्ण प्रस्ताव विनंती अर्ज प्राप्त झाल्यापासून १ आठवड्यात शासनास सादर करण्याची दक्षता घेण्यात यावी. सदर कालमर्यादेचे पालन करण्याची जबाबदारी संबंधित क्षेत्रीय कार्यालयाची राहिल. अर्ज विहित वेळेत प्राप्त न झाल्यास जबाबदारी निश्चित करून संबंधितांवर शिस्तभंगविषयक कार्यवाही करण्यात येईल.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१७०७१२११२०३९०३२७ असा आहे. सदर परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शं. त्र्यं. जाधव)
अवर सचिव, महाराष्ट्र शासन

प्रत,

१. मा. राज्यपाल यांचे सचिव
२. मा. मुख्यमंत्री यांचे सचिव
३. मा. विरोधी पक्षनेता, विधानसभा/ विधानपरिषद, महाराष्ट्र विधानमंडळ सचिवालय, मुंबई
४. सर्व सन्माननीय विधानसभा/ विधान परिषद सदस्य व संसद सदस्य

५. मा.मंत्री (जलसंपदा व लाक्षेवि) यांचे खाजगी सचिव, मंत्रालय, मुंबई
६. मा.राज्यमंत्री (जलसंपदा व लाक्षेवि) यांचे खाजगी सचिव, मंत्रालय, मुंबई.
७. प्रधान सचिव (जलसंपदा), जलसंपदा विभाग, मंत्रालय, मुंबई
८. प्रधान सचिव, ग्राम विकास व जलसंधारण, मंत्रालय, मुंबई
९. सचिव (लाक्षेवि), जलसंपदा विभाग, मंत्रालय, मुंबई.
१०. सचिव (प्रकल्प व समन्वय), जलसंपदा विभाग, मंत्रालय, मुंबई.
११. सर्व कार्यकारी संचालक/महासंचालक, जलसंपदा विभाग.
१२. मुख्य अभियंता व संचालक, महाराष्ट्र अभियांत्रिकी प्रशिक्षण प्रबोधिनी, नाशिक.
१३. सर्व मुख्य अभियंता, जलसंपदा विभाग / जलसंधारण विभाग.
१४. सर्व अधीक्षक अभियंता, जलसंपदा विभाग / जलसंधारण विभाग.
१५. सर्व कार्यकारी अभियंता, जलसंपदा विभाग/ जलसंधारण विभाग
१६. महालेखापाल-१/२(लेखा व अनुज्ञेयता), महाराष्ट्र राज्य, मुंबई/नागपूर.
१७. महालेखापाल-१/२(लेखा परीक्षा), महाराष्ट्र राज्य, मुंबई/ नागपूर
१८. अ.स.(सेवा) / अ.स.(संनि) / अ.स.(आस्था), जलसंपदा विभाग, मंत्रालय, मुंबई.
१९. आ(स.अ.श्रे.-२) कार्यासन संग्रहार्थ.